

జరిగింది. కాని అవి లెక్కచేయకుండా అంధ్ర ప్రభుత్వం అధికారులద్వారా ఆపూ సేకరణకు పూనుకొనడం గర్హనీయం. ఐ ది రోజులలో దాదాపు కోటిరూపాయలు వసూలు చెయ్యడం అన్యాయం. అందులోను వ్యవసాయపు వంటల ధరలు తగ్గుముఖం పట్టిన రోజుల్లో రైతులను బాధపెట్టడం సమర్థనీయంకాదు. ఆల్ ఇండియా కాంగ్రెసు కమిటీ మొదలు అమీనా ఉద్యోగి వరకూ గ్రామాల పరిస్థితులు పూర్తిగా అర్థం చేసుకొనకుండా నిర్ణయాలు చేస్తున్నారు. బలవంతాన అమలు జరుపుతున్నారు. గ్రామాలలో డబ్బు రాబట్టడానికి పోస్టాఫీసులద్వారా ఏమో చేయాలని ఎ. బి. సి. సి. తీర్మానించింది. రిజిస్ట్రార్ బ్యాంకువారు రూరల్ బ్యాంకుల పెట్ట

మంటున్నారు. ఈ విధంగా గ్రామాలకు చేరుతున్న డబ్బును రాబట్టాలన్న ప్రయత్నాలు మాత్రమేకాక న్యాయపంచాయితీలను ఏర్పరచి గ్రామాలకు న్యాయపరిపాలనా బాధ్యతలకూడా అప్పగింపపెట్ట చూస్తున్నారు. (రూల్ ఆఫ్ లా) చట్టబద్ధమైన రాజ్యం సాగవలసిన దేశంలో కులం కుటుంబం, వంశాన్ని బట్టి కేసులు కరిష్కారం కావాలన్న ఏర్పాట్లు చేస్తున్నారు. ఎన్నికైనవారికి శిక్షలు, జుల్మానాలు విధించే అధికారం ఇవ్వ జూస్తున్నారు. ఇలాంటివాటివల్ల గ్రామాలలో వెళ్తందార్లు వెరిగి దేశంలో “డిక్టేర్ సిస్టమ్” ఎలా ఆభివృద్ధి చెందుతుందో లూయిసిమర్ (వాసిన “స్టాలిన్ జీవితచరిత్ర” చదివితే పూర్తిగా అర్థం కావలదు. — “గౌరీశంకర్”

కథానిక

రంగంలో తరంగం

శింగీతం శ్రీనివాసరావు

త్రిమాత్రం దూరానికి బస్సు ఎక్కడలుచుకో లేదు జగన్నాథం. మాడుబెండలో తిన్న గానడుస్తూ అవ్యక్తంగా చూచాడు. ఆనంభ్యాక జనసమూహం కరుగుతున్న తారురోడ్లనుకూడా లెక్కచెయ్యకుండా ఆటుఇటు తిరుగుతున్నారు. నుడిగాలిలోని ఎండుటాకల్లాగా? లేకలేక-తామున్న చిన్న ప్రపంచాన్ని వదలలేక చలనం సాగిస్తున్న పరమాణువుల్లాగా? ఏమో. నిర్ణయించ లేకపోయాడు జగన్నాథం. జనం ఎక్కువగా ఉన్నందున వేగం తప్పనిసరి తగ్గించాలివచ్చింది. చాలామంది కాల్సడకమీవనే వ్యాపారం అంతా సాగిస్తున్నారు. ఒక పుస్తకాలమ్యేవాడ్ని తప్పకొని, జ్యోతిష్యకునిమీద పడబోయి చక్కకడుగు నేయటంలో ఎదురుగావచ్చే అహ్యాయకి అడ్డంగా నిలబడటం తప్పిందికాదు ఆమె పక్కకు తప్పకుంది. తదేకదృష్టితో ఆమెవంక చూచాడు. చాలా అందంగానే ఉంది. నిజంగా ఆమె పరమాణువే అనాలి. మహా వేగంతో తిరిగే విద్యుత్ తూరిత సూక్ష్మణువులతో కూడుకున్న పరమాణువు. మళ్ళీ ఇంకొకసారి ఆమెవైపు చూచా

లనుకొని తిరిగేలోగా ఆమె చాలా గజాలు వాటిపోయింది. ఆమె ఎర్రటి చీర వంకరలో తిరుగుతూ ఉండగా ఎవరో ఒక ముసలాడు అడ్డం వచ్చాడు. బాగా కృశించిన బిచ్చగాడు-నిజమైన ఎండుటాకు, నుడిగాలిలోని ఎండుటాకు. ఇప్పుడింకా మూడు గంటలే. నాటకం ఆరున్నరకు. ఉన్నట్టుండి కాస్త నీడలో రావటంతో అక్కడ అలాగే ఉండిపోయాడు. నీడలో నిలబడే ఆనందాన్ని వదులుకోలేక. పక్కకు తిరిగి చూస్తే అదొక పెద్ద అంగడి. బయట అడ్డం వెనుక ఫ్రీజిడెయిర్లు, విద్యుత్ సాధకాలు, అనీ, ఇవీ అందంగా అమర్చబడిఉంది-వాటిని చూస్తూ ఉంటే ఎంత హాయి. ఆ పరిస్థితుల్లో వాటిని కొనడంలోకన్నా వాటిని అలా చూడటము ఎక్కువ ఆనందం కనబడింది జగన్నాథానికి. అదొక ఓదార్పు కాదు కదా! ఛ-ఛ-ఛ. వ్యక్తిత్వ భావానికి అనుగుణ్యమైన ఒక ప్రత్యేక సిద్ధాంతమని ఓదార్పుకున్నాడు. అడ్డం వెనుక ఫ్రీజిడెయిర్లు తెల్లగా, అందంగా, అందని చంద మూమలా ఉంది. దానిచక్కననే కనబడీ కనబడ

కుండా అగుపడింది అద్దంలో అతని ప్రతిబింబం. ఆ వస్తువునకు, తన ప్రతిబింబానికి అంతర్యం బాగా అగుపడ్డూంది.

“ఏం చూడడం ఆయిందా?” అన్నది వెనుక నుంచి ఒక సన్నసిగొంతు. తిరిగి చూచాడు జగన్నాథం. ఇంతసేపు పరధ్యానంలో లలిత అక్కడ ఉండిందన్న సంగతే అతనికి తెలియలేదు, మనసంతా తన రూపమీద ఉన్నపుడు లలిత రూపం అద్దంలో ఎందుకు అగుపడ్తుంది?

“అప్పుడే బయల్దేరా వేయిటి?” అన్నాడు జగన్నాథం. “నేనంటే నాటకంలో పాల్గొనేవాణ్ణి. రెండు గంటలకు ముందే హాజరుకావాలి. నువ్వు నాటకాన్ని హాయిగా కూర్చోని ఆనందించే దానివి. టిక్కెట్టు ఉందిగా, అరు ఇరవైవిదుకు వస్తే చాలు.”

“ఆనందం ఊరికే దొరకటంలేదు. ఆనందం కోసరం డబ్బు ఖర్చు వెట్టున్నా తెలుసా?” అన్నది లలిత నవ్వుతూ.

అబ్బ! ఎప్పుడు డబ్బు డబ్బు. జగన్నాథానికి, లలితకు ఈ విషయంలో మొదట్నుంచి అభిప్రాయభేదాలు. అన్ని వ్యాధుల్లోకి వేదరికం చాల కఠిమైనవ్యాధి అని ఇద్దరూ ఒప్పుకున్నారు. కాని ధనికులకు, వేదలకు ఎక్కువ అంతర్యం ఉందనీ, డబ్బును సమానంగా పంచిపెట్టక పోయినా- ఒక్కొక్కరికి ఎంత యోగ్యమో అంత ఇస్తేనే దేశం బాగుపడుతుందని జగన్నాథం వాదం. కాని ప్రపంచంలో బుద్ధిగలవాళ్ళు, బుద్ధి లేని వాళ్ళు యోగ్యులు, అయోగ్యులు ఎల్లప్పుడూ ఉంటారు గనుక, ఈ క్షణం అందరిని సమానంగా చేసినా మరుక్షణం మళ్ళీ ధనికులు వేదలు తయారవుతారనీ, అందువల్ల అలాంటి ప్రయత్న మే వృధా అనీ లలిత వాదన. వీరిద్దరికీ స్నేహం కుడిరి నప్పట్నుంచి అభిప్రాయభేదంకూడ నాటుకు పడ్తుంది. కాని ఈ రోజు దొరికింది జగన్నాథానికి మంచి ఛాన్సు. నాటకం అంతా తన భావాలతో నిండిఉండి, అందుకే నేనుఖ్యంగా లలితను నాటకానికి రమ్మని ఆహ్వానించాడు.

ఇద్దరు నాటకకాలవైపు బయలుదేరారు.

“ఇంత తొందరగా నేనెందుకు? నేనలా

కాస్త గుడ్డలపాపులు తిరిగి చూసాస్తా” నన్నది లలిత.

“ఏం? నీకుకూడ కొనడంలో కన్నా చూడటంలో ఆనందం ఎక్కువా?” అన్నాడు జగన్నాథం, ఇద్దరూ నవ్వారు.

“ఫియేటర్ లో కలుసుకుందాం” అంటూ జగన్నాథం చరచగా నడచి వెళ్ళిపోయాడు. లలిత కొంచందూరం నడచి ఒక గుడ్డల అంకడిలోనికి వెళ్ళింది.

గ్రీన్ రూమ్ లో ఒకటే చూడావిడి. జగన్నాథం వేషం చాలవరకు పూర్తి అయింది. తన దొక ఫ్యాక్షరీ (ప్రాప్రై)టర్ వేషం. అద్దంలో చూచుకున్నాడు. సిజంగా లక్షాదికారీలా అగుపడ్తున్నాడు. వేషంవేసి ధనికుడలా అగుపడవచ్చుగాని తెలివిగలిగినవాడలా అగుపడగలడా?

“ఏది యెలా ఉన్నా నీ మీసం భలేగా ఉందోయి” అన్నాడు బిచ్చగాని వేషంలోఉన్న ప్రకాశరావు. అతనికి మూడు మేడలు, ఒకకారు, ఒక లారీ ఉన్నాయి. ఉన్నట్టుండి నిశ్శబ్దం. ఇంకా వదనిముసాలుమాత్రం ఉందనీ, త్వరితంగా తయారు కమ్మనీ దర్శకుడు బిగ్గరగా హెచ్చరిస్తున్నాడు. ఆ పదినిముసాలుకూడా దాటిపోయింది. అందరు స్టేజీవైపు పరుగెత్తారు. జగన్నాథం మరొకసారి అద్దంవైపు చూచుకొని, స్టేజీమీదకు వచ్చి, నలుగురితో “ప్రార్థన” మొదలెట్టాడు. పక్కకర్తనీకు చాటుగా దర్శకుడు నాటకం పుస్తకం చేతపట్టుకుని మాటలందివ్వటానికి సిద్ధపడ్తున్నాడు. (ప్రార్థన పూర్తి అయింది. అందరు పక్కలకు వచ్చేసారు. స్టేజీఅంతా ఖాళీగాఉంది. బంగాళా మేడగదిలా అమర్చబడి ఉంది.

తెర లాగబడింది. జగన్నాథం మరొక ధనికునితో తిన్నగా స్టేజీలోకి నడిచాడు. లైట్లమధ్య కళ్ళుచెదురుతున్నా ఎలాగో ఓలాగు సమాధించుకొని మొదలెట్టాడు.

“ఏమండీ, రాజారావుగారు! నే మొదట్నుంచి మీకు వెబుతూనేఉన్నా. ఫ్యాక్షరీ మేనేజర్ గా మిమ్మల్ని నియమించింది ఫ్యాక్షరీపని చూచుకోటానికి. కచ్చితంగా ఉంటే - ఉండవలసివేతిగా ఉంటే- ఈ చిక్కులు, ఈ సమ్మెలు ఆన్ని ఎందుకొస్తాయి?”

రాజారావు : అదికాదండీ. నేను.....

మీటూ, తను కంఠస్తుం చేసిన వాక్యాలు దంచుతున్నాడు. జగన్నాథం వివరలుచూలేను. లలిత ఎక్కడ కూర్చోని ఉండో అనుకుంటూ 'రాజారావు' వాక్యాలకు మధ్యమధ్య "ఆహా!" అంటూ నాటకానికి వచ్చినవారిని అలా ఒకసారి చూచాడు. సముద్రంలా ఉంది జనసమూహం. లలిత ఎక్కడా కనబడలేదు. ఉన్నట్టుండి దర్శకుని హెచ్చరిక. "అది నాకు తెలియకాదు" అంటూ అందిస్తున్నాడు. జగన్నాథం అందుకున్నాడు.

"అది నాకు తెలికాదు, రాజారావుగారు."

దర్శకుడు: (చిన్నగా) ప్రపంచంలో అందరు-

జగన్నాథం: ప్రపంచంలో అందరు వ్యక్తిత్వంగా సమానులే. ఒప్పుకుంటాను. బీదవాళ్ళు ఉండవలసినదానికన్నా బీదవాళ్లుగా ఉన్నారు. ధనికులు ఉండవలసినదానికన్నా ఎక్కువ ధనికులుగా ఉన్నారు, ఒప్పుకుంటా. మీరలా ఉండకూడదంటారు." జగన్నాథం తనలో సంతోషించుకున్నాడు. లలిత బాగా వింటుంది కదా! కాని రాజారావుగారు, ఆలాంటి భేదం లేకుండా ఉండి ఉత్సాహం సజీవే ఫ్యాక్టరీయే ఉండదు. దేశమంతా మాడిపోతుంది. ఒక్కమాట. బయట నుంచి అందరు శుక్రుల్ని గురించి అనుకుంటారు గాని-మా బాధ్యతలా కష్టాలు ఎప్పుడీ తెలీదు."

జగన్నాథం ఆలోచించాడు. ఎక్కడికీ వాళ్ళ కష్టాలు తెలీదా? అసలు అలాంటి తర్కమే ఆకనికి స్ఫురణకు రాలేదు. దర్శకుని సహాయంతో 'రాజారావు' తన పేజ్ 'స్పీచ్' చెప్తున్నాడు అంటూ ఇంటా తిరుగుతూ. మధ్యమధ్య కొన్ని మాటలకు సభికులు నవ్వుతున్నారు. జగన్నాథానికి మట్టుకు తానాడినమాట కలవరపెట్టింది. ఇప్పుడు వేషంలో తను ఫ్యాక్టరీ ప్రొపైటర్. తనకష్టాలు ఇతరులకు తెలీదా? మిగతా వాళ్ళంతా తెలుసుకోక మాట్లాడారా? అంటే లలితతో తను ధనికులను గురించి మాట్లాడింది విషయాలు తనకు సక్రమంగా తెలియకనా?

మళ్ళీ తనేదో మాట్లాడాడు. రాజారావు మాట్లాడాడు. కోపంతో రాజారావు వెళ్ళిపోవటంతో రంగం పూర్తి అయింది. తెరవడంతో తెరవెనుక చుట్టు జోరుగా వినవస్తున్నది. అంతా

చక్కగానే సాగిపోయిందని దర్శకుడు సంతోషించాడు. మళ్ళీ స్వీస్ మార్పారు. రెండవరంగం మొదలెట్టింది. రంగం తరువాత రంగం మారుతుంది. కాని జగన్నాథానికి అంతకుముందు తన భావాలు తెప్పి! అనేది కలవరపెట్టా ఉంది. అంతకుముందు తను జగన్నాథం నివిధంగానైనా అనుకొనిఉండవచ్చు. ఇప్పుడు ఫ్యాక్టరీ ప్రొక్రయిటర్. ఇప్పుడు అనుకునే విధం వేరు. ఫ్యాక్టరీ ప్రొక్రయిటర్ మాట్లాడిన ప్రతివాక్యానికీ తనమారిపోవడం జగన్నాథం గమనించ గలిగాడు. ధనికులకు, పేదలకు మధ్య అంతర్యం విడదీసినప్పటికీ లాభం లేదు. విడదీయలేదు అది సంఘానికేలేదు.

ఇది ప్రొక్రయిటర్ వాక్యాలలోని సారాంశం. అదే తను స్టేజీమీద చెప్పింది. అదే లలిత అంతకుముందు చెప్పిందికూడ ఇప్పుడిప్పుడు లలిత చెప్పిందాంట్లో నిజం అనిపిస్తోంది. జగన్నాథానికి.

స్టేజీమీద గగ్గోలుగా ఉంది. పదిమంది ఫ్యాక్టరీ పనివాళ్లు "ప్రొక్రయిటర్ గారు" అంటూ అరుస్తూ "ఎక్కువ జీతాలు కావాలి" అనే బోర్డుపట్టుకొని అరుస్తున్నారు. జగన్నాథం స్టేజీలోకి వచ్చాడు. ఈ రంగంలోనే క్షేమాక్సు రావా అంటూ దర్శకుడు చెప్పాడు. జగన్నాథం ఓదారుస్తూ మాట్లాడాడు. "ఇదిగో చూడండి మీ కష్టాలన్నీ నాకు తెలుసు కాని ఊరికే సమ్మెలు చేస్తే నేమాత్రం ఏం చెయ్యగలను? నాకు కారు ఉంది నిజమే. కాని అది ఫ్యాక్టరీకి చాలముఖ్యం అది లేకపోతే మీకే కష్టం."

ఫ్యాక్టరీ పనివాళ్ళ దగ్గరనుంచి ఒకటే ఆరుపు. అందులో ఒక ఆరను "అదికాదయ్యో!" అంటూ మొదలెట్టాడుకోవంగా విడుస్తూ, "నిన్న నా చిన్న కూతురును హాస్పిటల్ లో చేప్పిస్తే చూసుకునే దిక్కులేదు. ఎప్పుడో ఇచ్చేజీతం ఇప్పుడు ఇమ్మన్నా, మేనేజర్ గారు మిమ్మల్ని డగ మంటారు. మీరు దొరకరు."

ఇంకొకడు: "మాకు ఆస్తుంటేకపోతే ఒకరోజు అప్పిస్తారు. రోజూ ఎందుకు ఇస్తారు? పస్తున్నాం. ఇలాఉంటే నెలాఖరులో చస్తాం."

"అక్కణ్ణేదు" అంటూ ఒకకంతం. స్టేజీలోకి రాజారావు దిగాడు. ఇప్పుడు అతను పనివాళ్ళకు నాయకుడు. "మీమండీ ప్రొక్రయిటర్ గారు, మీ

కష్టాలు అంటూ మా కష్టాలు చూడకపోతే ఎట్లా? ఎలాగైనా మీరు దీనికి సదుపాయం చూడాలి. లేకపోతే చూచితీరుతాడు. ప్రపంచంలో—” అంటూ ఒక పెద్ద లెక్కర్ కొట్టున్నాడు.

జగన్నాథం వినలేదు. అదంతా అంతకు ముందు తనకున్న భావాలు. ఇప్పుడుకాదు. రాజారావు ప్రొఫ్రయిటర్ వేపం వేసి ఉంటే తెలిసి ఉండేది ఆశలు సంగతి. రాజారావు వాక్యాలు వింత కలిగించినా జగన్నాథం మాత్రం చలించలేదు. నాటకం పూర్తి అయ్యేటప్పటికి లలిత మాటలు నూరుపాళ్లు నిజం అంటూ సిశ్చయించుకున్నాడు జగన్నాథం. ప్రొఫ్రయిటర్ ఇంటి ధర్మంసంతో ప్యాక్టరీ పనివాళ్ళు “జైజై” నాదాలతో - నూతనమైన ఎర్రటి కాంతితో నాటకం ముగిసింది. తెరపడగానే చప్పుట్లు ఆగకుండా వినబడ్డాయి. “భేష్, భేష్” అన్నారు అందరూ. దర్శకుడు ఆనందంతో ఉప్పొంగి పోయాడు.

జగన్నాథం ఇదంతా వినడలచుకోలేదు. వెంటనే తన వేపం తీసేసి, మామూలు జగన్నాథం అయిపోయి, లలితతో తన తప్పి డిప్పు

కోవా అనుకున్నాడు. గ్రీన్ రూమ్ వెళ్ళు పరుగెత్తాడు. మీసాలు తీసేసి, ముఖం కడుక్కొని గుడ్డలు మార్చుకున్నాడు. దువ్వుకుంటున్నాడు. హాల్ అంతా హడావిడిగా ఉంది. అద్దంలో నుంచి దూరంగా లలితవైపునకు పరుగెత్తాడు.

“లలితా” అన్నాడు ఆవేశంతో.

“జగన్నాథం. భేషుగ్గా నటించావ్. అడ్డుతంగా ఉంది నాటకం” అన్నది లలిత సమానమైన ఆవేశంతో.

“కాదు లలితా. నిన్న మనం అనుకున్నాం. అంతకుముందు మన భావాలు.”

కాని అడ్డుపడింది లలిత.

“అదంతా మరచిపో జగన్నాథం. ఇందాక నీ నాటకం చూచినప్పటినుంచి నా భావాలన్నీ మార్చేసుకున్నా. అసలు సంగతి తెలియక పిచ్చి భావాలో వడ్డా ఆఖరుకు సువ్వేసిరి.”

“కాని లలితా—”

“ఆలస్యమైందా? రేపు కలుసుకుందాం. ఇక్కడ గొడవగా ఉంది. నే వెళ్తా” అంటూ తిరిగి వెళ్ళిపోయింది. ఆవ్యక్తంగా ఆలోచిస్తూ నిలబడ్డాడు జగన్నాథం.

ఆ ద ర్శ ము

దిగిరాను దిగిరాను దివినుండి భువి కనకు

ఎగురలే నెగురలేన్ భువినుండి దివికనకు

దివి భువుల నడుమనొక దీపమున్నాదిలే

కవితలో నా దీపకాంతి యున్నాదిలే!

ఆదర్శమే దీప మా దీప మందదని

దాదాపు వెలుగులను దరసించలేననకు

దౌదర్శ్యులను కొరివి దయ్యముల నమ్ముకొని

నీ దారిలో నిరుల నేమరచి పోకోయి!

దివినుండి ఎగరకక భువినుండి మరి దిగకు

అతి మానుషము వలదు వల దమానుషమ్మున్

మర్యాదగా నుంటె మానవత్వమే చాలు

మానవుని గుర్తిస్తై మన కవిత్యమే మేలు!